



ባይቶ ይአክል ሕ.መ.አ

BAYTO YIAKL USA

مجلس كفاية الامتحانات ولإيادات

**ጋዜጣዊ መግለጺ ባይቶ ይአክል ሕቡራት መንግስታት አመራሪ
መደረ ውልቀ መላሽ ኢሳያስ፡ ዝዓሰወ እንጀራ አብ ሓድሽ መሶብ'ዩ**

ውልቀ መላሽ ኢሳያስ፡ ንነዊሕ አዋርሕ ካብ ገጽ ማዕከናት ዜና ተሓቢኡ ድሕሪ ምጽናሕ፡ ብ17 ለካቲት 2021፡ አብ'ታ ውልቀ ዋንነቱ ዝኾነት ኤራ-ቲቪ ቀሪቡ እቲ ልሙድ፡ አሰልጅውን ንእዋናዊ ብድሆታትን ጠለባትን ህዝቢ ኤርትራ ዘይምልስን፡ ዝያዳ አብ ውሽጣዊ ጉዳይ ኢትዮጵያን ቀርኒ አፍሪቃን ዘተኮረ ምስሉይን ዝአረገን መደረ ሂቡ።

ብቐንዱ መልስታት ውልቀመላሽ ኢሳያስ፡ አብ ሓሶታትን ገበናትን ቀዳማይ ተሓታቲ ዝኾነ መራሒ ኢትዮጵያ አቢዩ አሕመድ አብ ዝሓልፈ ሰለስተ አዋርሕ ንጉዳይ ኩናት ክልል ትግራይ አመልኪቱ ክህቦ ዝጸንሐ፡ ካብ ተሓታትነት ናይ ምህዳምን እንቕዓ ሓሶታትን ዘመተን ብምድጋም፡ ንመራሕቲ ወያነ ብስም “ጃንዳ ወያነ” ዝብል አብ ምውንጃልን ናይ እዋን 40ታትን 50ታትን መግዛእታዊ ጽውጽዋይን ፍጻሜታትን'ዩ ክህውትት አምስዩ። መላሽ ኢሳያስ አብ መግለጺኡ፡ ንምእታው ሰራዊት ኤርትራ አብ ክልል ትግራይን ዝተፈጸመ ገበናት ኩናትን ዝሃቦ ቀጥታዊ ናይ እምነትን ክሕደትን መግለጺ ንእንተዘየለ፡ ልዕሊ ጉዳይ ምምልካት ዶብ፡ ምርግጋእን ሰላምን ኢትዮጵያ ዝያዳ ከምዘገድሶን ንአቢዩ አሕመድ ንምሕያል፡ ብዋጋን ዕድልን ህዝቢ ኤርትራን ህይወት መንእሰያት ኤርትራን ዝከአሎ ደገፍ ከምዝገብር ዳግማይ አረጋጊጹልና።

መላሽ ኢሳያስ፡ ነቲ ካብ ጽባሕ ናጽነት አትሒዙ ከም ብዕሪር ዝሕይዥ ጸለመን ክስታትን ብምድጋም፡ ንምቁጻይ፡ ግስጋስ ኤርትራ መራሕቲ ወያነ ብምስይጣን፤ ዘባ ቀርኒ አፍሪቃ ንምህዋኽን ድማ ግዳማዊ ተጻብኦታትን ኣጀንዳን ከምዘሎ ብምኽሳስ፡ ነቲ ባዕሉ አብ ልዕሊ ህዝቢ ኤርትራ ዝፍጽም ዘሎ ገበናትን አብ ጎረባብቲ ሃገራት ዝኸተሎ ተጻባኢ ፖሊሲታት ክኸውሎ ፈቲኑ። ንጽልዋታት ለበዳ ኮሮና ቫይረስ አመልኪቱ አብ ዝሃቦ መግለጺ፡ ደረጃ ቁጠባ ኤርትራ ካብ ኢድ ናብ አፍ ዘዐንግል ትሑትን ድኹምን ምዃኑ ብምእማን፡ ናይ አተሓሳስ ሽግራት እምበር ብሰንኪ ለበዳ ኮሮና ቫይረስ ዝተዓጸወ ወይ ዝተሃሰየ ቁጠባዊ ንጥፊታት ከምዘየለን፡ ነቲ ብሕርሻን አብያተ ሸቕጥን ዝናበር ድኻ ሕብረተሰብና አጋጢምዎ ዘሎ ምርጋጥን ድኻነትን ክሒድዎ። መላሽ ኢሳያስ ብተወሳኺ፡ ብሰንኪ ግዕዙይ ምሕደራኡ፡ ዝርካቡ ክኢላዊ ዓቕሚ ሰብ ሃገርና አብ ውትህደርና ተጻሚዱን ናብ ስደት ተበታቲኑን አብ ዘለወሉ እዋን፡ ኮሮና ቫይረስን ካልእ ሕማማትን ንምክልኻል ቅኑዕ ፖሊሲ፡ ምሕያል ዓቕሚ ሰብን መሳለጥያን ከምዘድሊ፡ ብዘይካ አብ መደረ አብ ግብረ ዘይውዕል መግለጺ ሂቡ።

ብዛዕባ ህዝብን ልኡላውነት ኤርትራን ክውስን ዝኾነ ሕጋውን ሞራላውን ሓላፍነት ዘይብሉ ውልቀ መላሽ ኢሳያስ ካብ ናጽነት ስጋብ ሎሚ አብ ልዕሊ'ዚ ጭዋን ሓርበኛን ዝኾነ ህዝቢ ኤርትራ ኣሽካዕላል ይጻወት ምህላዉ ዝያዳ ዘጉለሐሉ ቻለ ምሕተት ምንባሩ ብግብረ አረጋጊጽዎ አሎ። ነዚ ብገበን ህልቂት ወሎዶታት ኤርትራን ሰፊሕ ግህስት ሰብአዊ መሰልላትን ተሓታቲ ዝኾነ ዲክታቶራዊ መራሕን ሰዓብቱን ህዝብና ክጽመዎም ከምዘይብሉ እምነት ባይቶ ይአክል ሕ/መ/አ ኮይኑ፡ ህዝብና ንድሕነቱን መሰሉን ህዝባዊ ቃልሱ ክሕይል ንጽወዕ።

አብ'ዚ ንነብሱ ጽሩይ ከም ጲላጦስ ጌሩ ዘቐርቦ ዘሎ ኩናት ሕድሕድ ኢትዮጵያ፡ ገዚፍ ቁጽሪ ሰራዊት ኤርትራ ምስታፋን፡ ግዳይ መስዋእቲ፡ ስንክልናን ተሳታፊ ገበናት ኩናትን ይኸውን ምህላዉ ምንጭታት ይአክል ከምዘረጋገጸዎ ክንሕብር ንፈቱ። ህዝብና አብ ዘይምልከቶ ህልቂት ዝሸመመ፡ ዝዓበየ ክፋል ህዝብና ናብ ስደትን ከርፋሕ ናብራን ዘቃለዐ፡ ሉአላውነት ኤርትራ ብሰራዊት ኢትዮጵያን ሃገራት ኣዕራብን ዘድፈረ፡ ነዚ ዉሑድ ቁጽሪ ህዝቢ ንከዕንግል ዘይክአለ ውልቀመላሽ፡ ብዛዕባ ጸገማት ህዝቢ ካልኣት ሃገራት ተቆርቋሪ ክመስልን፡ ፍርዲ ይኹን ገምጋም ክህብን ሞራላዊ ይኹን ሞያዊ ብቕዓት የብሉን።

ንመላሽ ኢሳያስ ወትሩ አብ ቅድሚኡ ዝርአዮ፡ ንነብሱ አብ ናይ ዕድመ ልክዕ ስልጣን ኣቐሚጡ፡ ንመሰለይ ዝበለ ኤርትራዊ ብሓይሊ ምጭፍላቕ፡ አብ ጎረባብቲ ሃገራት ኩናትን ዕግርግርን እንዳሳወረ ስልጣኑ ምንዋሕ፡ ዘይቅዱስ ውዕላትን ዝምድናታትን ብምፍርራም መጻኢ ህዝቢ ኤርትራ ምጽልማት እምበር፡ ህዝቢ ኤርትራ ክሓልፈሉ፡ ወሳኒ ዕድሉን ህዝባዊ ስልጣኑን ክኸውን ከምዘይደልን ብህይወት ስጋብ ዘሎ ድማ ነዚ ከምዘይፈቅድን ኩሉ ህዝብና ክፈልጥ ይግባእ፡ ስለ ዝኾነ ህዝብና ኩሉ መደረታት ኢሳያስ ዝዓሰወ እንጀራ አብ ሓድሽ መሶብ ምዃኑ ተረዲኡ ሕጂ እዉን ደጊመ “ይአክል” ኢሉ ከሉ መዳያዊ ተቃዋሚ ከዕዝዝን ብቻልሱ ክእኽሎን ንጽወዕ። ካብ መራሒ ህግደፍን



ባይቶ ይአክል ሕ.መ.አ

BAYTO YIAKL USA

مجلس كفاية الامتحدة ولإيالات

ጉጅለኡን ፍትሕን ክብረትን ምጽባይ ማለት ካብ ብዕራይ ጸባ ምሕላብ ስለዝኾነ፡ እቲ እንኮ መፍትሒኡ ድማ ነዚ ምንጪ ኹሉ አደራዕ ዝኾነ ጃንዳ ህግደፍ ምእልይ እዩ፡፡ ነዚ ድማ ህዝባዊ ደሞክራሲያዊ ቻልስና ምሕያልን ስጦም ህዝባዊ ወደባ፡ ሓድነትን ተወፋይነትን ምርግጋጽ የድሊ። ኢሰያስ ናይ'ዚ ኹሉ ጽንተት ወለዶታት፡ ገበናት አንጻር ሰብአዊነት፡ ሕጂ'ውን ኣብ ክልል ትግራይ ምስ ኣቢዩ ኣሕመድ ተሻሪኹ ዝፍጽሞ ዘሎ ገበናትን ዘጥፍኦም ዘሎ መንሰያት ኤርትራን ኣብ ቅድሚ ሕጊ ቀሪቡ ክሕተት ከምዝግባእን ክሕተተሉ ምጂኑ ነገንዝብ። ነዚ ንምትግባር 'ስጋብ ዓወት ብሓድነት'።

ዝርዝር ሓበሬታ ንምርካብ ኣብ www.baytoyiakl.org

ዓወት ንፍትሓዊ ቻልሲ ህዝቢ ኤርትራ!

ሰላም ንዞባናን ጎረባብትናን!

ባይቶ ይአክል ሕ/መ/አ 17 ለካቲት 2021

Website: www.baytoyiakl.com

Facebook: <https://www.facebook.com/yiaklusa>